
 08-02-2016 ఉదయము మురళి ఓంశాంతి “బాప్ దాదా” మధువనము

“ మధురమైన పిల్లలారా - ఇది ఉన్నతమయ్యే కళకు సమయము. భారతదేశము నిరుపేద నుండి ధనవంతముగా తయారవుతుంది. మీరు తండ్రి నుండి సత్యయుగ చక్రవర్తి పదవిని వారసత్వముగా తీసుకోండి ”

ప్రశ్న :- తండ్రికి గల ఏ టైటిల్ (బిరుదు) శ్రీకృష్ణునికి ఇవ్వరాదు?

సమా:- తండ్రి పేదల పాలిటి పెన్నిధి. శ్రీకృష్ణుని అలా అనరు. అతడు చాలా ధనవంతుడు. అతని రాజ్యములో అందరూ ధనవంతులుగానే ఉంటారు. తండ్రి అందరికంటే పేదగా ఉన్న భారతదేశములో వస్తారు. భారతదేశమునే ధనవంతముగా చేస్తారు. మన భారతదేశము స్వర్గముగా ఉండేది, ఇప్పుడు అలా లేదు, మరలా ఆ విధముగా తయారౌతుందని మీరంటారు. పేదలపెన్నిధి అయిన బాబానే భారతదేశమును స్వర్గముగా తయారుచేస్తారు.

పాట:- చివరికి ఆ రోజు రానే వచ్చింది.....(ఆఖర్ వహ్ బిన్ ఆయా ఆజ్.....)

ఓంశాంతి. మధురాతి మధురమైన ఆత్మిక పిల్లలు పాట విన్నారు. ఆత్మ గుప్తము, శరీరము ప్రత్యక్షముగా ఉన్నాయి. ఆత్మను ఈ కనుల ద్వారా చూడలేము. నిరాకారముగా ఉంది కాని శరీరముతో కప్పబడి ఉంది. అందుకే ఆత్మ గుప్తమని అంటారు. ఆత్మ స్వయంగా అంటుంది - నేను నిరాకారము. ఇచ్చట సాకారములోకి వచ్చి గుప్తముగా ఉన్నాను. ఆత్మలది నిరాకార ప్రపంచము. అందులో గుప్తముగా ఉండు విషయమే లేదు. పరమపిత పరమాత్మ కూడా అచ్చటనే ఉంటారు. వారిని సుప్రీమ్ అని అంటారు. ఉన్నతోన్నతమైన ఆత్మ అత్యంత పైన ఉండువారు పరమ ఆత్మ. తండ్రి అంటున్నారు - మీరు ఎలా గుప్తముగా ఉన్నారో, నేను కూడా అలాగే గుప్తముగా రావలసి వచ్చింది. నేను గర్భ జైలులోకి రాను. శివుడు అనేది ఒక్కటే నా పేరు. నేను ఈ శరీరములో వస్తాను. అయినా నా పేరు మారదు. ఇతడి ఆత్మ ఉండే శరీరము పేరు మారిపోతుంది. నన్ను మాత్రము శివుడనే అంటారు. నేను సర్వాత్మలకూ తండ్రిని. ఆత్మలైన మీరు ఈ శరీరములో గుప్తముగా ఉన్నారు. శరీరము ద్వారా కర్మలాచరిస్తారు. నేను కూడా గుప్తముగా ఉన్నాను. కనుక పిల్లలకు ఆత్మ ఈ శరీరముతో కప్పబడి ఉందని, ఆత్మ నిరాకారమని, శరీరము వృక్షమైనదనే జ్ఞానము ఇప్పుడు లభిస్తున్నది. నేను కూడా అశరీరినే. తండ్రి నిరాకారి. ఈ శరీరము ద్వారా వినిపిస్తారు. మీరు కూడా నిరాకారులే. శరీరము ద్వారా వింటారు. బాబా వచ్చారని మీకు తెలుసు. వారు భారతదేశమును మరలా నిరుపేద నుండి ధనవంతముగా తయారుచేస్తారు. మీరు మా భారతదేశమని అంటారు. ప్రతి ఒక్కరు తమ తమ రాష్ట్రాలను మా గుజరాతు, మా రాజస్థాన్ అని అంటారు. మాది మాది అన్నందున అందులో మోహము కలుగుతుంది. మన భారతదేశము పేదది. ఇది అందరూ అంగీకరిస్తారు. కాని మన భారతదేశము ధనవంతముగా ఎప్పుడు ఉండేదో, ఎలా ఉండేదో ఎవ్వరికీ తెలియదు. పిల్లలైన మీకు చాలా నష్టం ఉంటుంది. మన భారతదేశము చాలా ధనవంతముగా ఉండేది. దుఃఖమనే మాటే ఉండేది కాదు. సత్యయుగములో ఏ ఇతర ధర్మమూ లేదు. ఒకే దేవదేవతా ధర్మముండేది. ఇది ఎవ్వరికీ తెలియదు. ఈ ప్రపంచ చరిత్ర - భూగోళము ఎవ్వరికీ తెలియదు. ఇప్పుడు మీరు బాగా అర్థము చేసుకున్నారు. మన భారతదేశము చాలా ధనవంతముగా ఉండేది. ఇప్పుడు చాలా పేదదైపోయింది. ఇప్పుడు మరలా

 ధనవంతముగా తయారు చేసేందుకు తండ్రి వచ్చారు. భారతదేశము సత్తయుగములో చాలా ధనవంతముగా ఉండేది. అప్పుడు దేవదేవతల రాజ్యముండేది. అయితే ఆ రాజ్యము ఎలా పోయిందో ఎవ్వరికీ తెలియదు. ఋషులు, మునులు మొదలైనవారు మాకు రచయిత, రచనల గురించి తెలియదు అని అనేవారు. తండ్రి అంటున్నారు - సత్తయుగములో కూడా దేవదేవతల రచయిత, రచనల ఆదిమధ్యాంతముల జ్ఞానము ఎవ్వరికీ లేదు. వారికి మేము తాపలు (మెట్లు) దిగుతూ కలియుగములోకి పోతామని తెలిసి ఉంటే చక్రవర్తిగా ఉండు సుఖము కూడా అనుభవించేవారు కాదు. చింతాక్రాంతులై ఉండేవారు. మనము సత్యోప్రధానంగా ఉండేవారము. ఇప్పుడు మరలా సత్యోప్రధానంగా ఎలా కావాలనే చింత మీకు ఉంది. నిరాకార ప్రపంచములో ఉన్న ఆత్మలమైన మనము అచ్చట నుండి సుఖధామములోకి ఎలా వచ్చామో ఆ జ్ఞానము కూడా ఉంది. ఇప్పుడు మనము ఉన్నతమయ్యే కళలో ఉన్నాము. ఇది 84 జన్మల నిచ్చెన. శ్రామానుసారము ప్రతీ పాత్రధారి నెంబరువారుగా తమ తమ సమయాలలో వచ్చి పాత్రను అభినయిస్తారు. పేదల పెన్నిధి అని ఎవరిని అంటారో పిల్లలైన మీకు తెలుసు. ఈ ప్రపంచములోని వారికి తెలియదు. పాటలో కూడా విన్నారు - చివరికి ఆ రోజు ఇప్పుడు వచ్చింది, ఏ రోజు కొరకు దారి వెతుకుతూ ఉండినారో..... ఆ రోజు. ఇదంతా భక్తి మార్గము. భగవంతుడు ఎప్పుడు వచ్చి భక్తులైన మనలను భక్తి మార్గము నుండి సద్గతికి తీసుకెళ్తారో - ఇది కూడా అర్థము చేసుకున్నారు. ఈ శరీరములో బాబా మరలా ప్రవేశించారు. శివజయంతిని కూడా జరుపుకుంటారు. అందువలన వారు తప్పక వస్తారు. నేను కృష్ణుని శరీరములో రాను. తండ్రి అంటున్నారు - కృష్ణుని ఆత్మ 84 జన్మలు తీసుకుంది. అతని అనేక జన్మలలో ఇది అంతిమ జన్మ. మొదటి నెంబరులో ఎవరు ఉండినారో వారిప్పుడు చివరిలో ఉన్నారు. తత్త్వమ్. నేను ఈ సాధారణ శరీరములో వస్తాను. నేను ఇందులో వచ్చి మీరు 84 జన్మలు ఎలా తీసుకున్నారో తెలుపుతాను. సిక్కులు కూడా నిరాకారులైన ఒక్క పరమపిత పరమాత్మయే మా తండ్రి అని అర్థము చేసుకున్నారు. వారు తప్పక మనుష్యుల నుండి దేవతలుగా చేయువారు. కావున మనము కూడా దేవతలుగా ఎందుకు కారాదు. ఇంతకు ముందు ఎవరు దేవతలుగా అయి ఉన్నారో వారు వెంటనే పట్టుకుంటారు. దేవదేవతా ధర్మానికి చెందిన వారమని ఒక్కరు కూడా భావించరు. ఇతర ధర్మాల చరిత్ర చాలా చిన్నది. కొంతమందిది 500 సంవత్సరాలు, మరి కొంతమందిది 1250 సంవత్సరాలు. మీ చరిత్ర 5 వేల సంవత్సరములది. దేవతా ధర్మము వారే స్వర్గములోకి వస్తారు. ఇతర ధర్మముల వారు తర్వాత వస్తారు. దేవతా ధర్మము వారు కూడా ఇప్పుడు ఇతర ధర్మాలలోకి శ్రామానుసారము మార్పు చెంది ఉన్నారు. మరలా ఇలాగే మార్పు చెందుతారు. మరలా తమ తమ ధర్మాలలోకి తిరిగి వస్తారు.

తండ్రి తెలియజేస్తున్నారు - పిల్లలూ మీరు విశ్వానికి యజమానులుగా ఉండేవారు. బాబా స్వర్గ స్థాపన చేయువారు. అందువలన మనము ఎందుకు స్వర్గములో ఉండము? తండ్రి నుండి మనము తప్పక వారసత్వము తీసుకుంటామని మీరు కూడా భావిస్తారు. దీని ద్వారా మీరు మన ధర్మమునకు చెందిన వారని ఋజువువుతుంది. అలా కాని వారు రానే రారు. పరాయి ధర్మములోకి ఎందుకు వెళ్లాలి అని అంటారు? నూతన ప్రపంచమైన సత్తయుగములో దేవతలకు చాలా సుఖముండేదని వారికి బంగారు భవనాలుండేవని పిల్లలైన మీకు తెలుసు. సోమనాథ మందిరములో ఎంత బంగారముండేది! ఇటువంటి ధర్మము ఇంకేదీ ఉండనే ఉండదు. సోమనాథ మందిరము వంటి గొప్ప మందిరము ఇంకేదియూ లేదు.

 చాలా వజ్రవైడూర్యాలండేవి. బుద్ధుడు మొదలైన వారికి వజ్ర వైడూర్యాల భవనములేమీ ఉండవు. మిమ్ములను ఇంత ఉన్నతంగా తయారు చేసిన తండ్రికి మీరు ఎంత గౌరవముంచారు! గౌరవముంచుతారు కదా. మంచి పని చేసి వెళ్లారని భావిస్తారు. ఇప్పుడు అగ్నింటికంటే మంచి పని పతిత పావనులైన తండ్రి చేసి వెళ్లారని ఇప్పుడు మీకు తెలుసు. అత్యంత ఉత్తమ సేవ అనంతమైన తండ్రి వచ్చి చేస్తారని మీ ఆత్మ అంటుంది. మనలను పేదల నుండి ధనవంతులుగా, భిక్షారుల నుండి రాకుమారులుగా తయారు చేస్తారు. ఎవరైతే భారతదేశమును స్వర్గముగా తయారు చేస్తారో వారినిప్పుడు ఎవరూ గౌరవించుట లేదు. ఏదైతే అత్యంత శ్రేష్ఠమైన మందిరమని గాయనము చేయబడిందో దానిని దోచుకొని వెళ్లిపోయారు. లక్ష్మీనారాయణుల మందిరమును ఎప్పుడూ ఎవ్వరూ దోచుకోలేదు. సోమనాథ మందిరాన్ని దోచుకున్నారు. భక్తిమార్గములో కూడా చాలా ధనవంతులుంటారు. రాజులలో కూడా నెంబరువారుగా ఉంటారు కదా. ఉన్నత పదవిలో ఉండవాలని చిన్న పదవిలో ఉండవారు గౌరవిస్తారు. సభలో కూడా నెంబరువారుగా కూర్చుంటారు. బాబాకు అనుభవముంది కదా. ఇచ్చటి సభ పతిత రాజులది. పావన రాజుల సభ ఎలా ఉంటుంది? వారి వద్ద ఎంత ధనముంటుందో, వారి నివాసము కూడా అంత బాగుంటుంది. తండ్రి మనలను చదివిస్తున్నారని స్వర్గ స్థాపన చేయిస్తున్నారని ఇప్పుడు మీకు తెలుసు. మనము మహారాజా - మహారాణులుగా స్వర్గములో అవుతాము. మరలా క్రింద పడుతూ - పడుతూ భక్తులుగా అవుతాము. అప్పుడు మొట్టమొదట శివబాబాను పూజించి వారి పూజారులుగా అవుతాము. ఎవరైతే స్వర్గానికి అధికారులుగా చేశారో వారినే పూజిస్తాము. వారు మనలను చాలా ధనవంతులుగా చేస్తారు. ఇప్పుడు భారతదేశము చాలా నిరుపేదగా ఉంది. 500 రూపాయలకు తీసుకున్న భూమి ఇప్పుడు 5 వేల కంటే ఎక్కువైపోయింది. ఇవన్నీ కల్పించిన ధరలు. అచ్చట భూమికి విలువ(ధర) ఉండదు. ఎవరికి ఎంత కావాలంటే అంత తీసుకోవచ్చు. లెక్కలేనంత భూమి ఉంటుంది. మీ భవనాలు మధురమైన నదీ తీరాల పై ఉంటాయి. మనుష్యులు చాలా కొద్దిమందే ఉంటారు. ప్రకృతి దాసిగా ఉంటుంది. ఫలపుష్పాదులు చాలా శ్రేష్ఠమైనవి లభిస్తాయి. ఇప్పుడు ఎంత కష్టపడినా భుజించుటకు ఆహారము లభించదు. మనుష్యులు ఆకలిదప్పులతో మరణిస్తూ ఉంటారు. కావున పాట వింటూనే మీరు రోమాంచితులుగా కావాలి. తండ్రిని పేదల పెన్నిధి అని అంటారు. పేదల పెన్నిధి అంటే అర్థము తెలుసుకున్నారు కదా. వారిని ధనవంతులుగా ఎవరు చేస్తారు? వారు ఎక్కడకు వస్తారో వారినే ధనవంతులుగా చేస్తారు కదా. పావనము నుండి పతితులుగా అగుటలో 5 వేల సంవత్సరాలు పడ్తుందని పిల్లలైన మీకు తెలుసు. ఇప్పుడు మరలా బాబా వెంటనే పతితము నుండి పావనముగా చేస్తున్నారు. అత్యంత ఉన్నతంగా తయారు చేస్తారు. ఒక్క సెకండులో జీవన్ముక్తి లభిస్తుంది. బాబా మేము మీ వారము అని అంటారు. తండ్రి అంటున్నారు - పిల్లలూ మీరు విశ్వానికి యజమానులుగా అవుతారు. కొడుకు జన్మిస్తూనే వారసునిగా అవుతాడు. ఎంత సంతోషమవుతుంటుంది! కూతురైతే ముఖము క్రిందకు దించుకుంటారు. ఇచ్చటే ఆత్మలందరూ పిల్లలే. 5 వేల సంవత్సరాల క్రితము మనము స్వర్గానికి యజమానులుగా ఉండేవారమని ఇప్పుడే మనకు తెలిసింది. అలా తయారు చేసినవారు బాబాయే. శివజయంతి కూడా జరుపుకుంటారు కానీ వారు ఎప్పుడు వచ్చారో ఎవ్వరికీ తెలియదు. లక్ష్మీనారాయణుల రాజ్యముండేదని కూడా ఎవ్వరికీ తెలియదు. జయంతి పండుగ జరుపుకుంటారు. శివలింగము ప్రతిష్ఠించి పెద్ద పెద్ద మందిరాలు కట్టిస్తారు. కానీ వారు ఎలా వచ్చారో వచ్చి ఏమి చేశారో కొంచెము కూడా

 తెలియదు. దీనిని గ్రుడ్డి నమ్మకము, మూఢవిశ్వాసము అని అంటారు. మన ధర్మమేదో, ఎప్పుడు స్థాపించబడిందో వారికి తెలియనే తెలియదు. ఇతర ధర్మాల వారికి వారి వారి ధర్మముల గురించి తెలుసు. బుద్ధుడు ఎప్పుడు వచ్చారో తిథి తారీఖులతో సహా తెలుపుతారు. శివబాబా, లక్ష్మీనారాయణులు ఎప్పుడు వచ్చారో ఆ తిథి, తారీఖులు తెలియవు. 5 వేల సంవత్సరముల మాటను లక్షల సంవత్సరాలని వ్రాసేవారు. లక్షల సంవత్సరాల మాట ఎవరికి గుర్తుంటుంది? భారతదేశములో దేవీదేవతా ధర్మము ఎప్పుడు ఉండేదో ఎవ్వరికీ తెలియదు. లక్షల సంవత్సరాల లెక్కలో భారతదేశ జనాభా చాలా ఎక్కువగా ఉండాలి. భారతదేశ విస్తారము కూడా అనింటికంటే పెద్దదిగా ఉండాలి. లక్షల సంవత్సరాలలో ఎంత మంది మనుష్యులు జన్మిస్తారు. మనుష్యుల జనాభా అసంఖ్యాకముగా ఉండాలి. కాని అంతమంది లేనేలేరు. ఇంకా తగ్గిపోయింది. ఈ విషయములన్నీ తండ్రియే కూర్చొని తెలియజేస్తున్నారు. ఈ విషయాలు మనష్యులు వింటే మేమీ విషయాలు ఎప్పుడూ వినలేదు, ఏ శాస్త్రములోనూ చదవలేదు అని మనుష్యులు అంటారు. ఇవి అద్భుతమైన విషయాలు.

ఇప్పుడు పిల్లలైన మీ బుద్ధిలో పూర్తి సృష్టిచక్ర జ్ఞానమంతా ఉంది. ఇప్పుడు ఇతను అనేక జన్మల అంతిమ జన్మలో పరితపిస్తూ ఉన్నాడు, సత్యోప్రధానంగా ఉన్న ఆత్మనే ఇప్పుడు తమోప్రధానంగా అయిపోయింది. మరలా సత్యోప్రధానంగా అవ్వాలి. ఇప్పుడు ఆత్మలైన మీకు ఈ శిక్షణ లభిస్తూ ఉంది. ఆత్మ చెవుల ద్వారా వింటుంది, శరీరము ఊగుతూ ఉంటుంది. ఎందుకంటే ఆత్మ వింటుంది కదా. ఆత్మలమైన మనము పూర్తిగా 84 జన్మలు తీసుకుంటాము. 84 జన్మలలో 84 తల్లిదండ్రులు తప్పక ఉంటారు. ఇది కూడా లెక్కాచారము కదా. మనము 84 జన్మలు తీసుకుంటామని బుద్ధికి తోస్తుంది. తక్కువ జన్మల వారు కూడా ఉంటారు. అందరూ 84 జన్మలు తీసుకోరు. శాస్త్రాలలో ఏవేవో విషయాలు వ్రాసేవారని తండ్రి కూర్చొని అర్థము చేయిస్తున్నారు. మీకైతే 84 జన్మలంటారు, కాని నాకు లెక్కలేనన్ని జన్మలని అంటారు. కణ కణములో రాయి రప్పలలో నన్ను తోసేసారు. ఎచ్చట చూసినా నీవే నీవు అని అనేసారు. కృష్ణుడే కృష్ణుడని మధుర, బృందావనములో అంటూ ఉంటారు. కృష్ణుడే సర్వవ్యాపి అని, రాధా మార్గము వారు ఎచ్చట చూసినా రాధే రాధ, అంతా రాధామయము, నీవు రాధనే నేను రాధనే అని అంటారు.

ఒక్క తండ్రి మాత్రమే పేదల పెన్నిధి. అందరికంటే ధనవంతముగా ఉండే భారతదేశము ఇప్పుడు అందరి కంటే పేదదిగా తయారయింది. అందుకే నేను భారతదేశములోనే రావలసి వచ్చింది. ఇది రచించబడిన తయారైన డ్రామా. ఇందులో కొంచెము కూడా తేడా రాదు. డ్రామాలో ఏ దృశ్యము షూటింగ్ అయిపోయిందో అది ఉన్నది ఉన్నట్లే రిపీట్ అవుతుంది. ఏ కొంచెము కూడా తేడా రాదు. డ్రామాను గురించి కూడా తెలిసి ఉండాలి. డ్రామా అనగా డ్రామా. అది హద్దు డ్రామా, ఇది బేహద్ డ్రామా. ఈ అనంతమైన డ్రామా ఆదిమధ్యాంతములు ఎవ్వరికీ తెలియవు. నిరాకార భగవంతుని మాత్రమే పేదల పెన్నిధి అని అంటారు. కృష్ణుని కాదు. కృష్ణుడు సత్యయుగ రాకుమారుడు. అత్యంత ధనవంతుడు, భగవంతునికి తన స్వంత శరీరము లేనే లేదు. వారు వచ్చి పిల్లలైన మిమ్ములను ధనవంతులుగా తయారు చేస్తారు, మీకు రాజయోగ శిక్షణనిస్తారు. చదువు ద్వారా బ్యారిస్టరు మొదలైన వారిగా తయారై సంపాదన చేస్తారు. తండ్రి కూడా మిమ్ములను ఇప్పుడు చదివిస్తున్నారు. మీరు భవిష్యత్తులో నరుని నుండి నారాయణునిగా అవుతారు. మీరు జన్మిస్తారు కదా అంతేకాని స్వర్గము సముద్రములో నుండి బయటకు వస్తుందని కాదు. కృష్ణుడు కూడా జన్మించాడు కదా. ఆ సమయములో కంసపురము మొదలైనవి లేనే లేవు. కృష్ణునికి ఎంతో గొప్ప మహిమ గాయనము

చేస్తారు. కాని అతని తండ్రికి మహిమే లేదు. అతని తండ్రి ఎచ్చట ఉన్నారు? కృష్ణుడు తప్పక ఒక తండ్రికి కుమారుడుగా ఉంటాడు కదా. కృష్ణుడు జన్మించినప్పుడు కొంతమంది పతితులు కూడా ఉంటారు. పతితులు పూర్తిగా సమాప్తమైన పిదప అతడు సింహాసనము పై కూర్చుంటాడు. రాజ్యాధికారమును తీసుకుంటాడు. అప్పటి నుండి అతని శకము ప్రారంభమౌతుంది. లక్ష్మీనారాయణులతోనే నూతన సంవత్సరము(యుగము, శకము) ప్రారంభమౌతుంది. మీరు పూర్తి లెక్కాచారమును వ్రాస్తారు. వారి రాజ్యము ఇంత సమయము, ఆ తర్వాత వారిది ఇంత సమయము అని వ్రాస్తారు. ఇలా వ్రాసినందున కల్పము ఆయువు ఇంత పెద్దదిగా లేదని మనుష్యులు అర్థము చేసుకుంటారు. కల్పమంతా కలిసి 5 వేల సంవత్సరములు. పిల్లలైన మీ బుద్ధిలోకి వస్తున్నది కదా. మీరు నిన్నటి వరకు స్వర్గానికి యజమానులుగా ఉండేవారు. అలా తయారుచేసిన వారు తండ్రియే. అందుకే మనము వారి శివజయంతిని జరుపుకుంటున్నాము. మీకు అందరి గురించి తెలుసు. ఏసుక్రీస్తు, గురునానక్ మొదలైనవారు ఎప్పుడు వస్తారో మీకు జ్ఞానము ఉంది. ప్రపంచ చరిత్ర - భూగోళము, ఉన్నది ఉన్నట్లు లిపిట్ అవుతుంది. ఈ చదువు ఎంతో సులువైనది. స్వర్గము గురించి మీకు తెలుసు. తప్పకుండా భారతదేశము స్వర్గముగా ఉండేది. ఇది అవినాశి ఖండము. భారతదేశానికున్న మహిమ ఎవ్వరికీ లేదు. అందరినీ పతితుల నుండి పావనముగా చేయువారు ఒక్క తండ్రి మాత్రమే. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము:-

1. డ్రామా ఆదిమధ్యాంతముల జ్ఞానాన్ని బుద్ధిలో ఉంచుకొని అన్ని చింతలను వదిలేయాలి. సత్యోప్రధానముగా అవ్వాలని ఒకే ఒక చింత ఉంచుకోవాలి.
2. పేదల పెన్నిధి బాబా పేద భారతదేశమును ధనవంతముగా తయారు చేసేందుకు వచ్చారు. వారికి పూర్తిగా సహాయకారులుగా అవ్వాలి. మీ నూతన ప్రపంచాన్ని సృష్టి చేస్తూ సదా సంతోషంగా ఉండాలి.

వరదానము :- “ప్రతి విషయంలో సారాన్ని గ్రహించి ఆల్ రౌండ్ గా తయారయ్యే

సరళ పురుషార్థ భవ ”

ఏ విషయాలు విన్నా చూచినా వాటి సారాన్ని అర్థము చేసుకోండి. ఏ మాట మాట్లాడినా, ఏ కర్త చేసినా అందులో సారము నిండి ఉంటే పురుషార్థము సరళమైపోతుంది. ఇటువంటి సరళ పురుషార్థాలు అన్ని విషయాలలో ఆల్ రౌండ్ గా ఉంటారు. వారిలో ఎలాంటి లోపాలు కనిపించవు. ఏ విషయములోనైనా ధైర్యము తగ్గిపోదు. ఈ పని చేయలేమనే మాట వారి నోటి నుండి రాదు. ఇటువంటి సరళ పురుషార్థాలు స్వయం సరళచిత్తులుగా ఉండుంటే కాక ఇతరులను కూడా సరళచిత్తులుగా చేస్తారు.

సెల్లెగ్స్ :- “ సాధనాలను ఉపయోగిస్తున్నావాటి ప్రభావము నుండి అతీతంగా (న్యారాగా),

తండ్రికి ప్రియంగా (ప్యారాగా) కండి ”
